

Skúlastýrisfundur 02

Møtt á fundi:	Erla, Snorri, Poula, Regin, Sjúrdur, Heidi
Forfall:	Kári
Fundarlongd:	16-18

Skrá

1. Eftirmeta teldupolitikk
2. Ymiskt
3. áseta næsta fund
4. Rundvísing á skúlanum fyri áhugaðum

Ad.1 Eftirmeta teldupolitikk

Skúlastýrið hevur fingið eina áheitan um at eftirmeta teldunýtsluna og tað, at næmingar hava teldu í taskuni longu frá 3.fl.

Skúlastýrið hevur í hesum sambandi hugt at samlaða tilfarinum við KST ætlan fyri skúlan og KT í gerandisdegnum.

Við hesum í huga heitir skúlastýrið á leiðsluna saman við starvsfólkunum, at hyggja at og eftirmeta profilin við telduni frá 3.-6.fl.

Yvirskipað ynskir skúlastýrið:

- at teldan ikki fer heim við í 3.fl framyvir og at geldur longu frá skúlabyrjan 25/26.
- at hugt verður at í hvønn mun tað er neyðugt at teldan fer heim við í miðdeild.
- at verandi profilur heldur fram í hádeild.
- at Chrometeldan er høvuðs kt-amboðið fram um onnur kt-amboð
- at M365 er grundleggjandi amboðspakkin.
- at teldan altíð er í skúlanum í ferium.
- at øll stór og smáskíggjanýtsla í matarsteðginum steðgar. Tað eru aðrir og betri mátar at skipa matarløtuna.
- Skúlastýrið heitir á starvsfólk skúlans at steðga allari spæli og videonýtslu, ið ikki er beinleiðis partur av undirvísingini, tí teldan er eitt arbeiðsamboð og ikki ein leika og má handfarast samsvarandi tí.

Skúlastýrið heitir tí á skúlan um at dagføra verandi KST-ætlan og leggja dagfórdu ætlanina fram fyri skúlastýrisfundin í heyst til støðutakan við omanfyrnevndu punktum í huga og at hetta byggir á innanhýsis eftirmetingar og dagfórðar raðfestingar.

Ad.2 Eftirmeta telefonpolitikk

Skúlastýrið hevur fingið áheitanir um ikki at bannað telefonum, tí fleiri foreldur vilja kunna fáa fatur á sínum børnum eftir skúlatíð. Serliga foreldur, ið ikki búgva saman.

Skúlastýrið hevur eftirmet verandi politikki og metir ikki, at neyðugt er við dagføringum í lýtuni. Men ynskir at næmingar og foreldur fáa eina áminning um verandi telefonpolitikk. Skúlastýrið viðmælir, at næmingar í fólkaskúlanum generelt hava knappatelefonir og ikki snildtelefonir. Hetta skal setast inn í almenna politikin hjá skúlanum, ið liggur á heimasíðuni. Orðingin ynskir, skal eisin broytast til mælir til.

3. Námsferðir

Skúlastýrið hevur fingið eina áheitan frá toymi komandi 7.fl í hádeild um at víðka ferðareglurnar soleiðis, at Almanarás, sum í lýtuni er avmarkað til at ferðast í Føroyum ella fara við Norrønu til Íslands, eisini kann velja onnur ferðamál. T.d. at kunna ferðast til ferðamál beinleiðis av flogvøllinum í Vágum.

Skúlastýrið tekur undir við hesi áheitan og setir hetta í verk beinanvegin so at orðingin framyvir er:

Í skúlanum á Fløtum fara vit á setursskúla í 2.fl, 4.fl og 6.fl.

Hesir setursskúla liggja antin í august/september ella í mai/juni.

2.fl gistur eina nátt. 4.fl gistur eina ella tvær nætur. 6.fl gistur tvær nætur

Tað fara tvey starvsfólk við hvørjum flokki. Ferðast fleiri flokkar saman, verður roknað við einum starvsfólk fyri hvørjar 16 næmingar.

Skúlin stuðlar setursskúlum við 150,- pr næming pr nátt. Næmingar rinda rest.

Í Skúlanum á Fløtum fara vit samansjóðingartúr, tá árgangir verða blandaðir, t.d. tá flokkar verða sundurbýttir ella samanlagdir til ársbyrjan ella tá rásaskipanin tekur við. Hesar ferðir liggja í august.

Tað fara tvey starvsfólk við hvørjum flokki. Ferðast fleiri flokkar saman verður roknað við einum starvsfólk fyri hvørjar 16 næmingar.

Næmingagjaldið er 200,- í grund og miðdeild og 300kr í hádeild. Skúlin ber restkostnaðin.

Í Skúlanunum á Fløtum kunnu flokkar ferðast uttanlands í heysthálvuni í 9.fl.

Hesar ferðir kunnu skipast til ferðamál á rutunetinum hjá Altantic Airways og Smyrilline. Ferðir kunnu eisini skipast til onnur ferðamál, treytað av at kostnaðurin ikki er hægri enn beinleiðis ferðir.

Ferðir skulu gerast so bíliga sum gjørligt og eiga at verða lýstar í góðari tíð. Helst longu í 7.flokki, so foreldraumboðini hava góða tíð at samskipa innsavningar.

Tað fara tvey starvsfólk við hvørjum flokki. Ferðast fleiri flokkar saman verður roknað við einum starvsfólki fyri hvørjar 16 næmingar.

Skúlin stuðlar ikki námsferðum uttanlands, men foreldraumboðini kunnu saman við flokkunum nýta skúlan til peningainnsavnandi tiltøk uttan leigukostnað. So sum bilvast, tombola, loppumarknað, innandurðakappingar o.l.

4. Tematími fyri lærarar og námsfrøðingar

Foreldraumboðini skjóta upp evni *“Næmingar við og uttan diagnosu”* til tematíman til námsfrøðiliga ráðið. Møguliga kann hetta eisini vera evnið til felags foreldrafundin í heyst. Skúlastýrið heitir á Poulu um at leggja fram eitt uppskot til fundin í august um ein ella tveir tematímar umframt eventuelst hvussu ferlags foreldrafundurin kundi verið skipaður. *Evnið er á skrá til næsta fund.*

5. Ymiskt

a.

Uppskot er at limirnir í skúlastýrinum verða bodnir til fundir í námsfrøðiliga ráðnum framyvir. Skúlastýrið tekur undir við hesum og roynir skipanina restina av hesum skúlaárinum.

b.

Foreldraumboð ynskir, at skúlin má hava eina almenna meining um orkudrykkir, orkuposar, snús og nikotin. Snorri kemur við einum uppskoti sum kann leggjast á heimasíðuna og leggur tað fram á næsta fundi.

Evnið er á skrá til næsta fund.

6. Áseta næsta fund

Hósdagin 21. august 2025 16:00-18:00

Harumframt er eitt hugnakvøld í summar. Nærri kunning seinni.